

Kopja Informali ta' Sentenza



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
SAVIOUR DEMICOLI**

Seduta tas-16 ta' Novembru, 2009

Numru 970/2009

**Il-Pulizija  
(Spettur James Grech)  
vs**

**ALI MOHAMMED HASAN**

Il-Qorti,

Rat l-imputazzjonijiet li permezz taghhom Ali Mohammed Hasan ta' 24 sena, bin Mohammed u Fathia Abdalla, imwieled Palestina fl-10/10/1984, residenti Tent Centre, Hal Far, Limiti taz-Zurrieq u detentur tal-karta ta' l-identita bin-numru 46834A.

Billi gie akkuzat talli nhar it-18 ta' Gunju 2009 ghal habta tad-2100 hrs gewwa Putirjal, Floriana:

Kopja Informali ta' Sentenza

1. Bla ordni skond il-ligi ta' l-awtorita' kompetenti, u barra mill-kazijiet li fihom il-ligi taghti s-setgha lill-privat li jarresta lill-hati, arresta, zamm jew issekwestra lil Ahmed Ragiab detentur tal-karta ta' l-identita bin-numru 46103A kontra l-volonta tieghu;

2. U aktar talli fl-istess data, hin, lok u cirkostanzi hebb ghall-Ahmed Ragiab Shaafi u kkagunalu offizi ta' natura Gravi skond kif iccertifikat minn Dr. Andrew Amato Gauci M.D. (Reg. 5116);

3. U aktar talli fl-istess data, hin, lok u cirkostanzi ikkommetta serq ta' gizirana tad-deheb ta' valur li ma jeccedix il-€ 232.94 ghad-detriment ta' Ahmed Ragiab Shaafi liema serq sar flimkien ma' offiza fuq il-persuna ghalhekk jitqies agravat bil-Vjolenza u bil-Hin;

4. U aktar talli fl-istess data, hin, lok u cirkostanzi kellu f'idejh jew garr fuqu sikkina b'xafra bil-ponta jew strument iehor bil-ponta minghajr licenza tal-Kummissarju tal-Pulizija.

5. U aktar talli fl-istess data, hin, lok u cirkostanzi laqa' ghandu jew xtara hwejjeg misruqa, mehuda b'qerq jew akwistati b'reat;

u aktar talli nhar il-21 ta' Settembru 2009 ghal habta tat-2000hrs, b'diversi atti maghmulin minnu li jiksru l-istess dispozizzjoni tal-ligi u li gew maghmula b'rezoluzzjoni wahda,

6. volontarjament hassar, ghamel hsara jew gharraq vettura bin-numru ta' registrazzjoni DBR549 ta' l-ghamla Mitsubishi kif ukoll vettrina li tinsab gewwa Fontana Bar sitwat f'Putirjal Floriana ghad-detriment ta' Elton Anthony Borg detentur tal-karta ta' l-identita bin-numru 323478M liema ammont ta' hsara jeccedi l- € 1,164.69;

## Kopja Informali ta' Sentenza

7. u aktar talli fl-istess data, hin lok u cirkostanzi, minghajr ma dorob jew sawwat hedded bil-gebel jew bi hwejjeg ohra iebsin, jew waddabhom, jew qabad armi ohra kontra diversi persuni;

8. u aktar talli fl-istess data, hin, lok u cirkostanzi, hebb kontra diversi persuni sabiex ingurjhom, idejjaqhom jew jaghmillhom hsara;

9. u aktar talli fl-istess data, hin, lok u cirkostanzi ingurja jew hedded lil diversi persuni;

Il-Qorti giet mitluba li tohrog ordni ta' protezzjoni ai termini ta' l-Artikolu 412(c) fejn tiprojbixxi lill-imputat milli javvicina lil Ahmed Ragiab Shaafi u Elton Anthony Borg u r-residenza taghhom kif ukoll il-post li tali persuni jiffrenkwenta.

F'kaz ta' htija l-Qorti giet mitluba biex tipprovdi ghas-sigurta ta' Ahmed Ragiab Shaafi u Elton Anthony Borg ai termini ta' l-Artikolu 382A et sequitur, tal-Kapitlu 9 tal-Ligijiet ta' Malta.

Semghet provi.

Rat l-atti u d-dokumenti esebiti.

Rat il-kunsens ta' l-Avukat Generali esebit bhala Dok JP1 u li jinsab a fol. 14 tal-Process u nnutat li l-imputat m'ghandux oggezzjoni li l-kaz tieghu jigi trattat bi procedura sommarja.

Innutat li fil-Verbal tas-Seduta tallum l-Ufficjal Prosekutur iddikjara li l-hames akkuza migjuba kontra l-imputat li tirrigwarda ricettazzjoni inghatat bhala akkuza alternattiva ghat-tielet akkuza migjuba kontra l-imputat li tirrigwarda

## Kopja Informali ta' Sentenza

serq aggravat u konsegwentement talab lill-Qorti sabiex tastjeni milli tiehu konjizzjoni ulterjuri tal-imsemmija hames akkuza. Inltre l-istess Ufficjal Prosekutur iddikjara li l-Prosekuzzjoni ma tinsistiex aktar ghat-talba taghha maghmula fl-Akkuza a tenur tal-artikolu 412C u konsegwentement talab lill-Qorti tastjeni milli tiehu konjizzjoni ulterjuri ta' din it-talba.

Innutat ukoll li fis-Seduta ta' lllum l-imputat fil-presenza tal-avukat difensur tieghu iddikjara li hu hati tal-akkuzi kollha migjuba kontra tieghu salv il-hames akkuza li tirrigwarda ricettazzjoni.

Il-Qorti wissiet lill-imputat bl-aktar mod solenni rigward il-konsegwenzi tal-ammissjoni tieghu u taghtu ffit taz-zmien sabiex jiddeciedi jekk jikkonfermax l-ammissjoni tieghu jew le, u wara li gie mistoqsi jekk jikkonfermax l-ammissjoni tieghu jew le, l-imputat fil-presenza tal-avukat difensur tieghu wiegeb li hu hati tal-akkuzi kollha migjuba kontra tieghu salv il-hames akkuza li tirrigwarda ricettazzjoni.

Innutat li fil-Verbal tas-Seduta tallum l-imputat iddikjara li ser ihallas l-ispejjes kollha dovuti lil Elton Anthony Borg li jirrigwardaw is-sitt akkuza migjuba kontra tieghu u dana fi zmien sena millum.

Semghet trattazzjoni dwar il-piena.

Rat l-artikoli 17, 18, 31, 86, 339(1)(d), 214, 216, 261(a) u (f), 262, 270, 274, 277, 281(a), 325(a), 339(1)(b) u 339(1)(e) tal-Kap. 9 u l-artikoli 6 u 51(7) tal-Kap. 480 tal-Ligijiet ta' Malta.

Issib lill-imputat Ali Mohammed Hasan, fuq ammissjoni, hati tal-akkuzi kollha migjuba kontra tieghu salv il-hames akkuza li tirrigwarda ricettazzjoni u tenut kont ic-

cirkostanzi kollha tal-kaz inkluza l-fedina penali netta tal-imputat u wara li rat l-artikoli 28A u 28B tal-Kap. 9 tal-Ligijiet ta' Malta, tikkundanna lill-imputat Ali Mohammed Hasan ghall-piena komplessiva ta' sentejn (2) prigunerija u mija u hamsin Euro (Euro 150) multa u tordna li din is-Sentenza in kwantu ghall-piena ta' prigunerija ma ghandhiex tibda ssehh hlief jekk matul il-perjodu ta' tlett (3) snin millum l-imputat Ali Mohammed Hasan jikkommetti reat iehor punibbli bi prigunerija.

Rigward il-hames akkuza migjuba kontra l-imputat li tirrigwarda ricettazzjoni, fid-dawl ta' dak dikjarat u mitlub mill-Ufficjal Prosekutur fil-Verbal tas-Seduta tallum kif riportat aktar qabel f'din is-Sentenza il-Qorti tastjeni milli tiehu konjizzjoni ulterjuri ta' din il-hames akkuza migjuba kontra l-imputat li tirrigwarda ricettazzjoni.

Rigward it-talba tal-Prosekuzzjoni fl-Akkuza maghmula a tenur tal-artikolu 412C tal-Kap. 9, fid-dawl ta' dak dikjarat u mitlub mill-Ufficjal Prosekutur fil-Verbal tas-Seduta tallum kif riportat aktar qabel f'din is-Sentenza dwar din it-talba il-Qorti tastjeni milli tiehu konjizzjoni ulterjuri ta' din it-talba tal-Prosekuzzjoni fl-Akkuza maghmula a tenur tal-artikolu 412C tal-Kap. 9.

Inoltre il-Qorti, bl-applikazzjoni tal-artikolu 383(1) tal-Kap. 9 tal-Ligijiet ta' Malta, torbot lill-imputat Ali Mohammed Hasan b'obligazzjoni personali ta' Elf Euro (Euro 1000) li jzomm il-kwiet ma' Ahmed Ragiab Shaafi u Elton Anthony Borg ghal zmien sena millum.

Finalment il-Qorti qed taghti lill-imputat Ali Mohammed Hasan l-ispjegazzjoni preskritta fl-artikolu 28A(4) tal-Kap. 9 tal-Ligijiet ta' Malta.

**< Sentenza Finali >**

-----TMIEM-----